



РЕПУБЛИКА СЕВЕРНА МАКЕДОНИЈА  
СОВЕТ НА ЈАВНИТЕ ОБВИНИТЕЛИ НА РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT  
KËSHILLI I PROKURORËVE PUBLIK I REPUBLIKËS SË MAQEDONISË SË VERIUT

---

2  
Ро.бр.03-3/1-2026  
01.04.2026 година

Согласно член 6 од Правилникот за начинот на водење на постапка за обезбедување и гарантирање на самостојноста на јавните обвинители, Советот на јавните обвинители на Република Северна Македонија, постапувајќи по предметот Ро.бр.03-3/1-2026 оформен по Известувањето за нарушување на самостојноста во извршување на функцијата јавен обвинител, поднесено од јавниот обвинител во Основното јавно обвинителство Скопје Ленче Ристоска, на ден 01.04.2026 година донесе:

### **ЗАКЛУЧОК**

Се утврдува дека не постои нарушување на самостојноста во извршувањето на јавнообвинителската функција

### **Образложение**

На ден 08.01.2026 година Јавниот обвинител во Основното јавно обвинителство Скопје Ленче Ристоска до Советот на јавните обвинители поднесе Известување за нарушување на самостојноста во извршување на функцијата во кое наведува дека постои надворешно нарушување на нејзината самостојност и професионален интегритет при извршувањето на јавно обвинителската функција. Во Известувањето наведува дека постапувала по два предмети во кои политичката партија ВМРО-ДПМНЕ како правно лице се јавува во својство на обвинет, па смета дека постапувањето по истите е во контекст на нападите кон неа кои започнале уште во текот на 2018 година. Понатаму наведува дека во текот на месец септември

2025 година од страна на Претседателот на Владата на Република Северна Македонија јавно на брифинг со новинари биле искажани невинности за нејзините примања кои истата ги почувствувала како напад врз нејзиниот интегритет и дека на веб страната на политичката партија ВМРО ДПМНЕ било објавено соопштение со клевети, навреди и квалификации со јасна порака за „крај“ „вистинска правда“ и други формулации, кои во конкретниот контекст добивале карактер на политички притисок и индиректна закана за нејзината кариера. По однос на овие наводи јавниот обвинител Ленче Ристоска наведува дека не иницирала постапка за заштита на самостојноста, од причини што не постоел подзаконски акт за постапката за заштита на ова право на јавните обвинители пред Советот.

Истата смета дека по стапувањето во сила на Правилникот за начинот на водење на постапка за обезбедување и гарантирање на самостојноста на јавните обвинители донесен на ден 11.11.2025 година имала основаност да побара заштита на своето право како јавен обвинител, откако во месец Јануари 2026 година во интервју за порталот Весег.mk од страна на Претседателот на Владата биле изнесени неточни и понижувачки квалификации нарекувајќи ја „медоокритет“ со „клиентелистичко-политичка матрица“ поврзувајќи ја со измислени наводи за изјави кои никогаш не ги дала поради што подносителката смета дека постои надворешно нарушување на нејзината самостојност со што се загрозува нејзиниот професионален интегритет и се нарушува самостојното, одговорно, законито, непристрасно и објективно извршување на нејзината јавнообвинителска функција.

Членовите на комисијата постапувајќи согласно Правилникот за начинот на водење на постапка за обезбедување и гарантирање на самостојноста на јавните обвинители ја ценеше содржината на поднесеното известување од аспект дали таквите изјави на Претседателот на Владата претставуваат дејствие со кое се врши надворешно влијание врз постапувањето на јавниот обвинител подносител на известувањето.

По извршената анализа на известувањето и увидот во приложените докази од страна на членовите на комисијата се утврдило дека во предметните изјави на Премиерот не бил наведен ниту пак на било кој начин идентификуван конкретен јавен обвинител, ниту пак изјавите биле поврзани со постапување по конкретни предмети, или со донесување на конкретна јавнообвинителска одлука. Отсуството на индивидуализација на јавниот обвинител подносител на известувањето за наводната повреда ја исклучувало можноста да се утврди реално и конкретно влијание врз самостојноста на јавниот обвинител и не можело да се доведе во причинско последична врска со самостојноста во одлучувањето.

Иако изјавите на Премиерот можеле да се ценат како вредносни или критички, членовите на комисијата сметаат дека истите не претставуваат повреда на професионалниот интегритет на јавниот обвинител, бидејќи не биле проследени со дејствија кои би ја довеле во прашање нејзината законска положба, надлежност или самостојност во одлучувањето.

Предвид на претходно наведеното, согласно чл.6 од Правилникот за начинот на водење на постапка за обезбедување и гарантирање на самостојноста на јавните обвинители, Советот донесе заклучок со кој се утврди дека не постои надворешно нарушување на самостојноста на јавниот обвинител Ленче Ристоска во извршувањето на јавнообвинителската функција.

СОВЕТ НА ЈАВНИТЕ ОБВИНИТЕЛИ НА  
РЕПУБЛИКА СЕВЕРНА МАКЕДОНИЈА

Претседател  
Башким Бесими

